

*Qurultay nümayəndəsi***Bizim Yegane müəllimə**

**Yegane müəllimə məktəbimizdə yalnız peşəkarlığı ilə deyil, qayğıkeşliyi, səmimiyyəti ilə də sayılıb-seçilir. Şagirdləri doğma anaları kimi onu çox sevirlər. Çünkü Yegane müəllimə şagirdlərinə ana sevgisi, ana qayğısı, ana nəvəzişi göstərir. Elə bu keyfiyyətlərinə görə Yegane müəllimə məktəb kollektivinin də çox dərin hərmətini qazanmışdır.**

Yegane Səhrab qızı Həsənova Qəbələ şəhərində anadan olmuşdur.

1964-cü ildə Qutqaşın qəsəbə 2 nömrəli orta məktəbin birinci sinfinə daxil olan Yegane şagirdlər arasında dərin zəkası, çalışqanlığı ilə fərqlənmiş, müəllimlərin sevimli olmuşdur.

1974-cü ildə qəsəbə orta məktəbini əla qiymətlərlə bitirən Yegane Həsənova təcrübəli və qabaqcıl müəllim kimi tanınan anası Şəriqiyə xanımın yolunu da-

vam etdirərək, 1975-ci ildə Azərbaycan Dövlət Pedaqoji Universitetinin ibtidai təhsil pedaqoqikası və metodikası fakültəsinin qiyabi şöbəsinə daxil olmuşdur.

Hələ institutda oxuduğu illərdə (1975-1979-cu illərdə) rayon komsomol komitəsində çalışır. 1980-ci ildə universiteti bitirərək keçmiş səkkizillik, indiki 5 sayılı şəhər tam orta məktəbində pedaqogi fəaliyyətə başlayır. Burada da, şagird və müəllim kollektivlərinin də-



rin rəğbətini qazanır. 2 il orada işlədikdən sonra özünün təhsil aldığı doğma 2 nömrəli məktəbdə əmək fəaliyyətini davam etdirir

Müəllim işlədiyi 30 il müddətində Yegane müəllimə körpə övladlarına elmin sırrları ilə bərabər, onlarda vətənə sevgi, torpağa məhəbbət hissini dərindən aşılamağa çalışmışdır. Ötən illər ərzində dərs de-

diyi şagirdlərin 80 faizi ali və orta ixtisas təhsili məktəblərinə daxil olmuşlar.

Yegane müəllimə işlədiyi müddətde rayon təhsil şöbəsinin və məktəb rəhbərliyinin fəxri fərmanları ilə təltif olunmuşdur. 2009-2010-cu tədris ilində isə daha bir uğurunun sevinci ilə yaşamalı olur. Azərbaycan Respublikasının Prezidenti İlham Əliyevin 4 oktyabr 2010-cu il tarixli sərəncamı ilə Yegane Səhrab qızı Həsənova «Əməkdar müəllim» fəxri adına layiq görülür. Bu ad dövlət tərəfindən Yegane müəllimənin əməyinə verilən ən dəyərli hədiyyə idi.

Təsadüfi deyildir ki, Yegane müəllime 2013-cü il dekabr ayının 14-də keçirilən respublika müəllimlərinin XIV qurultayında rayo-

numuzu təmsil edən 7 nəfər nümayəndədən biri olmuşdur. Biz Sizinlə fəxr edirik, Yegane Həsənova!

Hazırda Yegane müəllimə I sinifdə dərs deyir. Yorulmadan çalışaraq, şagirdlərinin savadlı, vətənə layiqli övlad kimi yetişməsi üçün əlindən gələni əsirgəmir. Dərslərində yeni təlim metodlarından istifadə edir.

Bacarıqlı müəllim, qayğıkeş ana və mehriban nənə olan Yegane xanımın yaşayacağı mənalı bir insan ömründə kim bilir hələ neçəneçə şəxsiyyət yetişdirəcək.

Məktəbimizin müəllimləri və şagirdləri ona bu yolda böyük uğurlar arzulayırlar.

**Aytekin ABİDOVA,  
məktəbin müəllimi.**

**Yeni kitablar**

Kitab bilik mənbəyi, elmi xəzinədir. Kitab bir nəslin o biri nəslə qoyub getdiyi milli sərvət, mənəvi vəsiyyətdir. Kitab haqqında böyük alımlar, ictimai xadimlər, filosoflar həmisi yüksək fikirlər söyləmişlər. Dünyanın ən müdrik insanları həmisi kitabı ürkədən sevmiş, əzizləmiş, əllerinə keçən kitabları bir yerə toplayaraq göz bəbəyi kimi qorumuş, onları nəsillərdən-nəsillərə ötürürək bu günümüze qədər gətirib çıxarımlılar. Kitabı sevirsənse sən kitabın gərək həm də mütaliəcisi olasan.

Kitaba, mütaliəyə diqqət ötən əsrin 90-cı illərindən azalmağa başlamışdır. Bu vəziyyəti hamidan əvvəl ümummilli lider Heydər Əliyev gördü və digər sahələrde olduğu kimi bu sahədə də dönüş yaratdı. Kitabxanalara çoxlu sayda kitablar, müasir avadanlıqlar verildi. Bunun da neticəsində kitabxanalar yenə də insanların ən çox toplاشığı mərkəzlərə çevrildi.

Möhtərem Prezidentimiz İlham Əliyev həmin yolu uğurla davam etdirərək kitabxanaların işini daha da canlandırdı. Ölkə başçısı İlham Əliyev kitabxana fondlarını zənginləşdirmək məqsədilə 2004-cü il 27 dekabr tarixli "Azərbaycan dilində latin qrafikası ilə çapı nəzərdə tutulan əsərlərin siyahısının təsdiq edilməsi haqqında" 2004-cü il 27 dekabr tarixli sərəncamına uyğun olaraq Azərbaycan və dünya ədəbiyatının görkəmli nümayəndələrinin əsərləri kütłəvi tirajla nəşr olunaraq ölkənin bütün kitabxanalarına hədiyyə edilmişdir.

Cənab İlham Əliyevin sərəncamı ilə kiril əlifbasında olan ən dəyərli kitabla-

rin, elmi əsərlərin klassik ədəbiyyatın latin qrafikası ilə yenidən çap olunması və kütləvi kitabxanalaraya paylanması xüsusiət böyük əhəmiyyət kəsb edir. Yeni çap olunmuş kitablar bizim mərkəzi kitabxana sistemini və onun filiallarını çox zənginləşdirmişdir.

Son günlərdə də çox maraqlı kitablar almışq. Belə ki, Çingiz Abdullayevin "İngilis bulvari", Elxan Elatlınin "Bakıdan gələn xəfiyyə", "Arxalı canavar", "Qan ləkəsi", Şirxan Aranlı "Ürek sevəndə", Ənvar Seyidov "Tale yolları" və s. bu kimi kitablar oxucuların böyük marağına səbəb olmuşdur. Bu yaxınlarda kitabxanamıza 45 xarici ölkə yazıcılarının 45 adda əsəri daxil olmuşdur. Həmin əsərlər artıq işlənərək kitabxana filiallarına paylanmışdır. Yeni gələn kitablardan Stiven King, Andrey Platonov, Robert Stevenson, Aqata Kristi, Heses Hermen, Qoldinq Uilyam, Pinter Harold, L. N. Tolstoy, Uayld Oskar kimi klassiklərin seçilmiş əsərləri oxucuların daha çox diqqətini cəlb edir.

Azərbaycan Respublikasının Prezidenti cənab İlham Əliyevin sərəncamı ilə nəşr edilən kitablar Azərbaycan xalq ədəbiyyatı klassikləri, dünya ədəbiyyatı kitabxanası, lüğət və ensiklopediyalar, Nobel mükafatı laureatları, ədəbiyyat və antologiyaları, Azərbaycan dili və tarixi, müasir dünya ədəbiyyatı seriyaları ilə çap edilmişdir.

Buyurun, kitabxanamıza gəlin, bilik xəzinəsinin açarına yiyələnin.

**Fəridə CABBAROVA,  
rayon mərkəzləşdirilmiş kitabxana sisteminin metodiki şöbəsinin baş metodisti.**

**Kulinarların respublika çempionatı**

Müstəqillik qazandıqdan sonra Azərbaycan Milli Kulinariya Mərkəzinin yaradılması ilə milli xörəklərimizin hazırlanmasında qədim və ənənəvi üsulların spesifik xüsusiyyətlərini saxlamaqla yanaşı, müasir kulinariyanın tələbləri də geniş surətdə nəzərə alınır. Dünyanın qədim mətbətlərindən olub, nəsil-dən-nəslə keçərək təşəkkül tapan müasir Azərbaycan mətbəxtə mədəniyyəti indiki dövrde də inkişaf edir. Kulinarlarımız dünyanın bir çox ölkələrində keçirilən müsabiqələrdə ölkəmizi layiqincə təmsil etmiş və fəxri yerlər qazanmışlar.

Bütün bu ənənələri davam etdirərək, 2013-cü ilin son həftəsində Bakı şəhərindəki ali məktəblərdə, kolleclərdə, peşə litseylərində təhsil alan gənc kulinarların I Ümum-respublika çempionatı keçirilmişdir. Çempionatda rayonumuzu Qəbələ Turizm və Otelçilik üzrə Peşə

Tədris Mərkəzində təhsil alan gənc kulinarlardan ibarət komanda təmsil etmişdir. Komanda təcrübəli istehsalat təlimi ustası Azər Abdülxalıqovun rəhbərliyi ilə gənc kulinarlardan 5 nəfər təşkil olunmuşdur. Komanda yarışmaya dörd xörək və bir içki çeşisini hazırlamaq la çıxmışdır.

Keçirilən çempionatda tədris mərkəzinin müəllimi, komandanın rəhbəri Azər Abdülxalıqov Milli Kulinariya Mərkəzinin prezidenti Tahir Əmirəslanov tərəfindən qiyamətli hədiyyə-noutbukla mükafatlandırılmışdır.

Ümidvarıq ki, kulinarlarımız bilik və bacarıqlarını yüksək səviyyədə nümayiş etdirərək hər birimizi sevindirecekdir.

Uğurlar olsun!

**Mərifət ASLANOV,  
tədris mərkəzinin istehsalat təlimi ustası.**

**Azərbaycanın turizm potensialı İstanbulda keçiriləcək Beynəlxalq turizm sərgisində nümayiş olunacaqdır**

Azərbaycanın turizm potensialı yanvarın 30-dan fevralın 2-dək Türkiyənin İstanbul şəhərində keçiriləcək "EMİTT- 2014" Beynəlxalq turizm sərgisində nümayiş olunacaqdır.

Mədəniyyət və Turizm Nazirliyinin turizm şöbəsindən bildirmişlər ki, beynəlxalq sərgidə 70 kvadratmetr sahədə respublikamızın turizm imkanlarını əks etdirən pavilion quraşdırılacaqdır. Sərginin zi-

yarətçilərinə və tədbirin iştirakçılara paylanmaq üçün ingilis və türk dillərində müxtəlif növ reklam-çap məhsulları, eləcə də digər təbliğat materialları hazırlanmışdır.

Mədəniyyət və Turizm Nazirliyi və Azərbaycanın turizm şirkətləri 2003-cü ildən başlayaraq artıq on ikinci dəfədir ki, "EMİTT" Beynəlxalq turizm sərgisində iştirak edirlər.

**AzərTAc.**